

ពាក្យសុំលះបង់សិទ្ធិមានវត្តមានក្នុងកិច្ចដំណើរការសវនាការរបស់លោក អៀង សារី

ឯកសារដើម
ORIGINAL/ORIGINAL
ថ្ងៃ ខែ ឆ្នាំ (Date): 18-Sep-2012, 11:43
CMS/CFO: Uch Arun

ពាក្យសុំលះបង់សិទ្ធិមានវត្តមានក្នុងកិច្ចដំណើរការសវនាការរបស់លោក អៀង សារី

ដោយអនុលោមតាមមាត្រា ៣១ នៃរដ្ឋធម្មនុញ្ញនៃព្រះរាជាណាចក្រកម្ពុជា មាត្រា ៣៥ ថ្មី នៃច្បាប់ស្តីពីការបង្កើត អ.វ.ត.ក មាត្រា ១២(១) នៃកិច្ចព្រមព្រៀង វិធាន ៨១(១) នៃវិធានផ្ទៃក្នុង និងមាត្រា ១៤(១) និង ១៤(៣)(ឃ) នៃកតិកាសញ្ញាស្តីពីសិទ្ធិពលរដ្ឋ និងសិទ្ធិនយោបាយ ខ្ញុំបាទ អៀង សារី មានសិទ្ធិសុំឱ្យតុលាការជំនុំជម្រះក្តីខ្ញុំដោយមានវត្តមានរបស់ខ្ញុំ។ ខ្ញុំដឹងហើយថា ដោយអនុលោមតាមវិធាន ៨១(៤) និង (៥) ខ្ញុំអាចលះបង់សិទ្ធិមានវត្តមាននៅពេលជំនុំជម្រះក្តី និងនៅក្នុងសវនាការដទៃទៀតរបស់ អ.វ.ត.ក បាន។ អាស្រ័យហេតុនេះ ខ្ញុំសូមបញ្ជាក់ថា ៖

១. ឥឡូវនេះ ខ្ញុំត្រូវបានតំណាងដោយក្រុមមេធាវីការពារក្តី។
២. ខ្ញុំត្រូវបានទទួលដំណឹង និងយល់ដឹងអស់ហើយអំពីបទចោទមកលើរូបខ្ញុំ។
៣. ខ្ញុំដឹងអំពីសិទ្ធិមានវត្តមានរបស់ខ្ញុំនៅក្នុងពេលជំនុំជម្រះក្តី និងនៅក្នុងសវនាការដទៃទៀតរបស់ អ.វ.ត.ក។
៤. ខ្ញុំដឹងថាតុលាការតម្រូវឱ្យខ្ញុំមានវត្តមាននៅក្នុងពេលជំនុំជម្រះ លើកលែងតែករណីដូចមានចែងក្នុងវិធាន ៨១។

ដោយខ្ញុំបានដឹងលម្អិតអំពីនីតិវិធីប្រឆាំងមកលើរូបខ្ញុំ និងសិទ្ធិទាំងឡាយរបស់ខ្ញុំ ដូចបានជម្រាបជូនខាងលើ ខ្ញុំដោយស្ម័គ្រចិត្ត ដោយការយល់ដឹង និងដោយឥតមន្ទិលសង្ស័យ សូមលះបង់សិទ្ធិមានវត្តមាននៅក្នុងដំណើរការនីតិវិធីស្តាប់សក្ខីកម្មសាក្សីទាំងឡាយដូចតទៅនេះ សាក្សី TCW-475, សាក្សី TCW-389, សាក្សី TCW-126, សាក្សី TCW-320, សាក្សី TCW-601, សាក្សីជាដើមបណ្តឹងរដ្ឋប្បវេណី TCCP-186, សាក្សី TCW-91, សាក្សី TCW-428។ ទោះជាយ៉ាងនេះក្តី ខ្ញុំរក្សាសិទ្ធិដកយកមកវិញការលះបង់សិទ្ធិនេះ បើសិនជាសាក្សីទាំងនេះ នៅក្នុងដំណើរការស្តាប់សក្ខីកម្មរបស់ពួកគេ ប្រែជាចូលពាក់ព័ន្ធនឹងផ្នែកនានាដែលមិនអាចប្រមើលមើលទុកជាមុនបាន ឬ ផ្នែកនានាដែលស្តែងយ៉ាងច្បាស់ពីកំណត់ហេតុស្តាប់ចម្លើយរបស់ពួកគេ ហើយចាប់ផ្តើមធ្វើសក្ខីកម្មទៅលើផ្នែកដែលពាក់ព័ន្ធនឹងខ្ញុំវិញ។

ខ្ញុំលះបង់សិទ្ធិរបស់ខ្ញុំនៅពេលដែលបញ្ជានីតិវិធីដទៃទៀតនឹងត្រូវបានយកមកពិភាក្សាគ្នា ដូចជាបញ្ហាការទទួលយកចម្លើយសាក្សី ជំនួសអោយការស្តាប់សក្ខីកម្មផ្ទាល់មាត់ ដែលបានស្នើឡើងដោយការិយាល័យសហព្រះ-រាជអាជ្ញា នៅក្នុងសំណើ E208, E208/2 និង E96/8 ។

វត្តមាន

ខ្ញុំ **មិន** លះបង់សិទ្ធិមានរបស់ខ្ញុំនៅក្នុងអំឡុងពេលដែលមានការផ្តល់សក្ខីកម្មដែលធ្វើឡើងដោយសាក្សីដទៃទៀត ដែលបានគ្រោងនឹងមកបង្ហាញខ្លួននៅក្នុងសំណុំរឿង ០០២/០១ ឬសាក្សីដទៃទៀតដែលអាចឆ្លើយដាក់បន្ទុកមកលើខ្ញុំដោយផ្ទាល់ ឬដោយប្រយោល ឬ អំពើឬបទល្មើសដែលចោទប្រកាន់ចំពោះខ្ញុំនៅក្នុងដីកាដោះស្រាយ។ លើសពីនេះទៅទៀត ក្នុងការធ្វើដូច្នេះ ក៏ខ្ញុំ **មិន** លះបង់សិទ្ធិទទួលបានការជំនុំជម្រះក្តីដោយយុត្តិធម៌ជាសារវ័ន្តដទៃទៀតរបស់ខ្ញុំនោះដែរ ដែលរួមមានការធានាជាអប្បបរមាដូចតទៅនេះ៖ សិទ្ធិការពារក្តីដោយមេធាវីរបស់ខ្ញុំ សិទ្ធិមានពេលវេលា និងមធ្យោបាយគ្រប់គ្រាន់ដើម្បីត្រៀមរៀបចំការការពារក្តី សិទ្ធិសួរដេញដោលសាក្សី ឬសិទ្ធិឱ្យគេសួរដេញដោលសាក្សីដែលដាក់បន្ទុកមកលើខ្ញុំ និងសិទ្ធិស្នើឱ្យសាក្សីបង្ហាញខ្លួនជំនួសរបស់ខ្ញុំ ឬសិទ្ធិដទៃទៀតដែលត្រូវបានការពារដោយរដ្ឋធម្មនុញ្ញនៃព្រះរាជាណាចក្រកម្ពុជា ច្បាប់ស្តីការបង្កើត អ.វ.ត.ក កិច្ចព្រមព្រៀង និងកតិកាសញ្ញាស្តីពីសិទ្ធិពលរដ្ឋ និងសិទ្ធិនយោបាយ។ សហមេធាវីការពាររបស់ខ្ញុំនឹងមានវត្តមាននៅក្នុងពេលសវនាការ ដើម្បីធានាឱ្យមានការអនុវត្តដោយប្រសិទ្ធភាពក្នុងការជំនុំជម្រះក្តីដោយយុត្តិធម៌។ ខ្ញុំសូមរក្សាសិទ្ធិត្រឡប់ទៅចូលរួមក្នុងកិច្ចដំណើរការនីតិវិធីវិញនៅពេលណាមួយក៏បាន ដែលបន្ទាប់ពីពេលនោះមក ពាក្យសុំលះបង់សិទ្ធិនេះនឹងលែងមានសុពលភាពទៀតហើយ។ ខ្ញុំដឹងថា ដោយការលះបង់សិទ្ធិរបស់ខ្ញុំនេះ ខ្ញុំក៏នឹងត្រូវលះបង់សិទ្ធិក្នុងការជំទាស់ថា ការជំនុំជម្រះក្តីរបស់ខ្ញុំគ្មានយុត្តិធម៌ដោយសារតែខ្ញុំអវត្តមាន សម្រាប់រយៈពេលដែលពាក្យសុំលះបង់សិទ្ធិនេះមានសុពលភាព។

សូមដាក់ជូនដោយសេចក្តីគោរព

អៀង សារី

សំណុំរឿង ០០២

18 កញ្ញា 2012